



ত্রোংলাওবী, গেলমোল অমসুং টি এম কসোমাদা অঙাং যাওনা মীচমশিং হাংখিববু নখোল এরিয়া কবুই/রোংমৈ রিমেস সোসাইটিনা বাকং খোঙজং চঙশিন্দনা যানীংদবা ফোঙদোকপা

খম্মোয় পাউদম : পুন্সি-শক্তম, শিনফম ... ১ লামায় ২ লামায় ৪ পেং চেইরক্তনবগীদমক অহল ... কুকি নার্কো টেরিষ্টিং মপুং ফানা... লামায় ৫ লামায় ৬ ক্রাজাদা চান-থরুবা পোং-চৈ পুশিল্লকপদা... পুন্সি স্টেশনশিংদা সী সী টি ভি থখগী মতাংদা... লামায় ৯ লামায় ১২ কে আর সী ত্রোফি : অপুনবা এফ সী...

চীফ মিনিষ্টর রাই খেমচা- দনা চনম শম্ভোকতা ইব্বৌ ফুনাল নিংখৌ তেলহেবা- শম্ভোক নিংখৌ আপানবগী লাইশঙ শঙ্গাবগী খোরমদা শরুক যারদুনা মীয়ামদা বা গুঙবা



মণিপুর : এপ্রিল ৭তমী ২৪ ফাওবগী মনুংদা মীওই ১১ শিরে যুনিয়ন হোম সেক্রেটারিনা মণিপুরগী ফীভম রিভিযু তৌখ্রে



যুনিয়ন হোম সেক্রেটারি গোবিন্দ মোহন (ফাইল ফোটো)

হুইয়েন ব্যারো

ইম্ফাল, এপ্রিল ২৮ (এইচএনএস) : মে ৩, ২০২৩তমী হৌরকখিবা মণিপুরগী কাঙলুপ মশেলগী লানগী রোরোইশিন পুরক্কবগী পান্দমদা ফেব্রুৱারী ৯, ২০২৫তমী মতম অদুদী স্টেট লৈভাকপু রিজাইন তৌহল্লবা মতুং থা অদুদী ১৩না ১২শুবা মণিপুর লেজিসলেটিভ এসেমব্লি সস্পেন্ডেন্দ এনিমেশনদা থম্মগা প্রসিডেন্টস রুল চলাইরকব্ববু চী ফারক্কমদাই ফাওবনা লান অসিগী রোরোইশিন পুরকপা গুমনবদগী ফেব্রুৱারী ৯, ২০২৬তমী লৌখোল্লা এসেমব্লি অমুক হিঙ্গবুদনা নুমিৎ অসিগী নুংখিলদা রাশক লৌদনা লিংলিক্কা লৈভাক অসিনা মখা তানা লান অসিগী রোরোইশিন পুরক্কবগী যৌথামশিং লেউনা পায়খল্লকবু চলাইবা থা অসিগী মনুংদা চাং অমসুং তমদা থোকখিবা বোম অমসুং নোংমৈগী যৌথোকখিবা পীল্লিকা অঙাং অনী যাওনা পূনা মীওই ১১ শিখিবদগী ওইরক্কা মণিপুরগী লো এন্ড ওর্ডরগী ফীভম যুনিয়ন হোম সেক্রেটারি গোবিন্দ মোহননা রিভিযু তৌখ্রে। যুনিয়ন হোম মিনিষ্ট্রিগী মায়কেন্দী মহত্ৰপ সের লৌদনা স্টেট অসিগী সিকুরিটিগী ফীভম গুৱা উদিও কম্বলিংগি খুখাংদা রিভিযু তৌখিবনি। রিভিযু মীটিং অসিদা গভর্নমেন্ট ওফ ইন্দিয়াগী

এপ্রিল-২০২৬কী মনুংদা বোম মচেৎ অমসুং নোংমৈ মরানা পান্দুনা লৈখিদবা মীওই ১১

১- ত্রোংলাওবী অরং লৈকায় - এপ্রিল ৬ অমসুং ৭কী লোমবা অহিগী নোংয়াইমতুং পুং ১.০৫ রোম তারকপদা ত্রোংলাওবী অরং লৈকায়দা লৈবা মঙালঙলা ওইনামগী পীল্লিকা মচনুপা তেমাখিন (৫) অমসুং মচনুপী যাইসনা (থা ৫) বোম মচেৎনা পানবদগী লায়কব্বাবা কনবা গুমনদা লৈখিদবা। ২- পি গেলমোল - ত্রোংলাওবীগী যৌদোক অসি নরুনা লৈবা সী আর পি এফনা মখৌ পাঙথোকবদগী থোকপনি হায়দুনা খোইখাওনরবা মীয়াম্মা এপ্রিল ৭কী নুংখিলদা পি গেলমোল পোষ্টতা থোমজিল্লবদা ৮-সী আর পি এফ পসনেলশিংনা নোংমৈনা কাগদা শোকবিবিশিগী মনুংদা হোম লুক্কা লৈরক্তনী ফৌবাকচাও ইখাই অরং লৈকায়দা লৈবদা হুইদ্রোম হেনরি (৩৪), তেবুর্ জি পিগী রাইখুরোক বার্দ নম্বর ৬তমী লাইশ্রম জিতেন (৪৭) অমসুং কুই তেরোখোং বার্দ নম্বর ৭তমী রাহেংবম বোবি (২৯) লৈখিদবা। ৩- মাইফট চেপ - এপ্রিল ১০গী নুংখিল পুং ৩ রোম তারকপদা লিতান পি এসন কোনবা মাইফট চেপ খুলা দিল্লোই তৌবা ১৭০-বি এস এফ 'এ' কম্পানীগী কম্পেন্সেল মিথুন মন্দল (৩৪) ব্ মিলিটেটশিংনা নোংমৈনা কাগদা হাংখিবা। ৪- টি এম কসোম খুল - এপ্রিল ১৮গী নুংখিলদা ইম্ফালদগী উখুল দিষ্টিক্কী টাসার অমসুং খরাসোমদা লৈবা ময়ুদা হনখিবা ফষ্ট নাগা রেজিমেন্টতা হিলবদার ওইরদগী পোখারবা এস দল্লিযু চিনাওশাং (৪৫) (নম্বর ১৪৭০৩৯৩৪১) অমসুং যারুইভম ভাসুম (৪২) নোংমৈ মরনা পান্দুনা লৈখিদবা। ৫- সিনাকৈখেল - এপ্রিল ২৪কী অয়ুক পুং ৫.৩০ রোম তারকপদা লিতান পি এসনা কোনবা সিনাকৈখেল খুলগী ভোলন্টিয়ারশিংগা থুং থোকবদা কামজোং দিষ্টিক্কী চাত্ৰিক খোলদেদগী হোরসোকমি জমাং (২৯) লৈখিদবা, যৌদোক অসিদা কাংপোকপী দিষ্টিক্কী কে খোনোম খুলদগী লেটলানসিট্টো এলিয়জ জেমস কুকি (৪১) অমসুং চুড়াচান্দপুর্গী সিংহাট সব দিভজনগী হেজাং খুলদগী পাওমিনলুন হাওলাল (২২) লৈখিদবা।

ইটলিজেল ব্যারো (আই বি) গী দিরেক্টর তপন দেকা, মণিপুরগী সিকুরিটি এন্ডআইজর কুলাদিপ সিংহ, দি জি পি রজিব সিংহ, হাসাম রাইফলসকী দিরেক্টর জেনরেল লেফটিনেন্ট জেনরেল বিকাশ লাখেরা, মিলিটারি ওপরেসকী দিরেক্টর জেনরেল লেফটিনেন্ট জেনরেল অতিজিৎ এস পেনধরকর অমদি যুনিয়ন অমসুং মণিপুর লৈভাক্কী সিনিয়র ওফিসারগী শরুক যাই। চেলিবা থা অসিগী ৬ অমসুং ৭কী লোমবা অহিগী নোংয়াই মতুং পুং ১.০৫ তারকপদা মোইরাং পি এসনা কোল্লিবা ত্রোংলাওবী অরং লৈকায়দা লৈবা মঙালঙলা ওইনামগী ইমুদা মপান্দল কব্ববা বোম অমা কাপশিল্লক্কা

মণিপুরগী চাংদা লো লৈত্রে অমসুং চৎনদ্রে হায়বদা শাওনীংগাই লৈরমদ্রে ভাল্লোহে : চাংগাই পুলিস স্টেশনগী গাড়ী অমত্তা পীরমদ্রে নোংমৈসু দুটি চৎলমদাইদা উখুল দিষ্টিক্কী পুলিসতগী লৌরগা শীজিমরি



উখুল দিষ্টিক্কী চাংগাই পুলিস স্টেশনগী শক্তম অমসুং এপ্রিল ২৭, ২০২৬ ফাওবদা ওইখিবা পুলিস স্টেশন অসি চৎনবগী লহীগী ফীভম অমা

বিজয় লাইশ্রম

ইম্ফাল, এপ্রিল ২৮ (এইচএনএস) : হৌজিল্ল মণিপুরগী অপুনবা দিষ্টিক্কী ১৬ শুরবসু চী খরগী মমাঙদগী স্টেট অসিগী চাংগী দিষ্টিক্কীশিংদা লো চৎনদ্রে, লৈত্রে হায়বগী রাফম মীওই কয়না ফোঙদোক্করকপদা নতুনা মখল খরগী মীখল পাঙথোকপদা ফাওবা তম্পাজুনা ইলেয়ন ওইরগা চাংদা সিলেয়ন তৌরে হায়বগী রাফম ফাওবা ফোঙদোক্করকপদা চাংগী দিষ্টিক্কীশিংদা লো চৎনহনগদবা এনফোর্সমেন্ট এজেন্সীশিংগী মনুংদা অমা ওইরিবা মণিপুর পুলিস দিপার্টমেন্টকী ওইনদি চাংগী দিষ্টিক্কী লৈবা পুলিস স্টেশনদা ফাওবা মখল

অমত্তগী গাড়ী অমত্তা ইস্যু তৌরমদবা নতুনা নোংমৈ ফাওবা দুটি চৎলমদাইদা দিষ্টিক্কী পুলিস হেদ কাটরদগী লৌরগা চৎলি, দুটি চৎলুরবা মতুংদা অমুক হুঙ্কুলা থমজিনবগী থবক চখরম্বে। হায়রিবা যৌদোক অসি হৌজিকসু থোক্কা চাংগী দিষ্টিক্কী অমগী পুলিস স্টেশন অমা পনবা তারবদি উখুল দিষ্টিক্কী মনুং চল্লিবা চাংগাই পুলিস স্টেশন ওইরম্বে। মে ৩, ২০২৩তমী স্টেট অসিদা থোরকখিবা কাঙলুপ মশেলগী তমথীরবা লান অসিগী মৈশা চৎনহনগদবা এনফোর্সমেন্ট এজেন্সীশিংগী মনুংদা অমা ওইরিবা মণিপুর পুলিস দিপার্টমেন্টকী ওইনদি চাংগী দিষ্টিক্কী লৈবা পুলিস স্টেশনদা ফাওবা মখল

ফুকপ অনীগী মীওইশিংগী মরক্তা থুং থোক্কা ফুনরকপদগী হৌজিক ফাওবা মখা শাংখনুনা বোম অমদি নোংমৈ ওনশিন্দনা কাপশিল্লবা, যুগ্ম-কৈ মৈ থাদোক্কবগী যৌদোকখিং থোরকপদগী চাংগাই পুলিস স্টেশনদা অতৈ মফমদা তৌনরঙলা পুলিস ইন্সপেক্টর অমবু ওফিসর ইন-চার্জ ওইনা দিপার্ট তৌরবসু পুলিস স্টেশন অসিগীদি মখল খরগী বুলেট প্রফ গাড়ীশিংদি লায়রদনা চুগী মার্কটি জীপসি অমা ফাওবা ইস্যু তৌরমদ্রে। উখুল দিষ্টিক্কী মর ওইবা পুলিস স্টেশনশিংগী মনুংদা অমা ওইরিবা চাংগাই পুলিস স্টেশনদা হৌজিক দিষ্টিক্কী অসিগী তোঙন-তোঙনবা মফমশিংদা ফুকপ ... মখা লমায় ও কলম ২

রাবী শানদুনা মহৌশাগী ফীভম হঞ্জিলহম্বা অঙাং থাজা হোংনরি : চীফ মিনিষ্টর

ইম্ফাল, এপ্রিল ২৮ (এইচএনএস) : চীফ মিনিষ্টর অমা ওইনা লাইবক থিবা যৌদোকখিগী অরা-চৈনা এংগেদসু চপ মান্না ফাওই হায়না চীফ মিনিষ্টর রাই খেমচান্দনা গুসি চনম শম্ভোকতা লাই হরাওবা অমসুং ভিলেজ ডিভেলপমেন্ট ওখোরিটি (এল এচ ডি এ) না শীদুনা পাঙথোকপা ইব্বৌ ফুনাল নিংখৌ তেলহেবা- শম্ভোক নিংখৌ আপানবগী শঙ্গাবগী খোরমদা ফোঙদোকপা। লৈভাক্কী মায়কেন্দী মণিপুরগী ফুকপ পম্মক্স হায়রেশিংদা ট্রী মডমেন্ট তৌবা যানবা অমসুং রাবী-রাইত শানবগী খুখাংদা ঈং-তপ্পা হঞ্জিলহম্বাক্কা হোংনরি। খঙহৌদনা থোকখিবা পীল্লিকা অঙাং অনী লৈখিদবা ত্রোংলাওবীগী যৌদোক অসিগী চৈনা ফুকপ পম্মক্স ফাওই হায়রদুনা যৌদোক অসিগী কেস এন আই এদা খুংশিন্দ্রে অমসুং মরাল লৈবা মীওইশিং ফারগনি হায়বগী খাজবসু পীমি। কৈরাও এসেমব্লি কমিটিগী অসিগী এম এল এনা মমাঙথাজ চাওখং যৌরাংগী থবকখিং পাঙথোক্কা প্রপোজেলশিং পীশিল্লক্কা; মসিগীদমক মরী লৈনবা ওখোরিটিশিংনা মীংয়েং চভবা মখৌ তারি। এম এল এগী প্রপোজেল অদুনা পল্লকপা থবকখিং পাঙথোক্কা মখৌ তাবা থবকখিং লৌখলগনি হায়খি। যৌরমগী মনুং চমা এম পি এস সীনা লৌদনা পাঙথোকপা এগজ মিনেশনদা মায় পল্লক্কা কৈরাও এ সীগী ... মখা লমায় ও কলম ১

নাগা ফুটহিলস এরিয়াদা ইন্ডিফিনিট বন্দ মখা তানা চখখিগনি : এফ এন সী সী

ইম্ফাল, এপ্রিল ২৮ (এইচএনএস) : নাগা তাবা মফমশিংদা কুকি মিলিটে টশিংনা অফবা খুংলায় পায়দুনা চৎখোক-চৎশিন তৌহল্লগা মীয়াম অকি-অখং পীবা খুদজে লেপহনগদবনি অমসুং ইল্লিগেল ওইবা জার্মন/টাইগারগী মিমিং খোন্দনা লস্ট্রী শেপ্তা য়াইই হায়না ফুটহিলস নাগা কোর্টশিংগী কমিটি (এফ এন সী সী) গী কনভিনর এন জি অখিযুনা ফোঙদোকপা। গুসি নুংখিল প্রেস ক্লবতা পাঙথোকপা পাউটী মীফমদা রাফম অসি ফোঙদোক্কা মহত্ৰপ মখা তানা হায়, নাগাগী লমদা নাগাশিংগী অয়াবা যাওনা ইল্লিগেল ওইবা মওন্দা জার্মন রোদ/টাইগার রোদ হায়না মিমিং খোঞ্জিন্দা লস্ট্রী শেপ্তা য়াইই। নাগাগী ... মখা লমায় ও কলম ৬

উখুল : ফুকপ অনীগী মরক্তা অমুক্সু নোংমৈ কাপুখ্রে, অনী শোক্রে

ইম্ফাল, এপ্রিল ২৮ (এইচএনএস) : উখুল দিষ্টিক্কী লিতান পি এসনা কোনবা মফমশিংদা লৈমিরকপা ফুকপ অনীগী খুংলায় পায়বা মশেলগী মরক্তা লেঙুনা থুং থোক্করকপদা মখা তারকপদা গুসি অয়ুক পুং ১০.৩০ রোম তারকপদা ... মখা লমায় ও কলম ৬

মে ওদা মণিপুর পিপলস কনভেন্সন পাঙথোক্কাগনি : কোকোমি

ইম্ফাল, এপ্রিল ২৮ (এইচএনএস) : মে ৩, ২০২৩তমী কুকি নার্কো টেরিষ্টশিংনা লান্দাবা হৌরকখিবা নুমিৎ অদুদগী গুসি ফাওবা তংদ-লৈতাবা ফীভম অমা পুরকপা গুমনদা লৈরক্কবশিং অসিগী য়েংলগা মথং থাগী ও (মে ৩) দা মণিপুর পিপলস কনভেন্সন ওন থ্রী য়রস ওফ মণিপুর ক্রাইসিস হায়বা হীরমদা ইম্ফালদা কনভেন্সন অমা পাঙথোক্কাগনি। লোয়ননা মীফম অসিদা রাথোক অসিদগী করম্মা মাজলোমদা চৎখংকদেগে অমসুং রোরোইশিন পুরক্কবেগে হায়বগী মতাংদা খরগনি হায়না কোকোমিগী কনভিনর রাই কে থিরেননা ফোঙদোকপা। লক্ষ্যলদা লৈবা লুপ অসিগী ওফিসতা পাঙথোকপা পাউটী মীফমদা মহত্ৰপ মখা তানা হায়, কনভেন্সন অসিদা মীয়াম, মেরা পায়বি, লোকলক্কব অমদি ইটলেককুল অসি সর্কলশিংগা পূনা পাঙথোককিমরগা লোয়ননা চহী ও মপুং ফারকপগী যৌরমসু পাঙথোক্কা। ইম্ফালদা মপুং ওইবা যৌরম পাঙথোক্কা তোঙন তোঙনবা দিষ্টিক্কীশিংদুসু দিষ্টিক্কী থাজা পাঙথোক্কা যৌরাং তৌরি। নুমিৎ অসিদা রাথোক অসিগী মতাংদা চিন-কুকি নার্কো টেরিষ্টশিংগী খুংতা থরায়না পোছা পীত্রবা অখৌবিশিগী মফমদা ইকায়খুন্না উৎতনা নুমিদাং পুং ৭ তারকপদা লৈকায়-লৈকায়দা মেরা কেম্মিসি হায়খি। মহত্ৰপ মখা তানা হায়, থা অসিগী ২৫দা কোকোমি অমসুং লুপ অমদি মীয়ামগা লোয়ননা নোংমতদা পীশিনখিবা রাহৎ তরং অদুদী পাউখুম মণিপুর লৈভাক্ক মতিক চানা পীগাদবনি হায়বগী খোন্নাওনু নুমিৎ অসিদা লাইমিয়াস হায়খি। কোকোমি অমসুং মীয়াম্মা ... মখা লমায় ও কলম ৬

Resolve your court cases & other legal matters through National Lok Adalat. 2nd Saturday 9th May, 2026. Lok Adalat is also known as People's Court where parties have an opportunity to directly take part in the resolution of the disputes amicably. A settlement through a Lok Adalat is completely voluntary and is a final settlement of your case. There is no appeal against the decision of a Lok Adalat. It is absolutely free. Contacts: MASLSA: +91-9436239666, HCLSC: +91-6009904973, Imphal West: +91-6009904967, Imphal East: +91-6009904974, Bishnupur: +91-6009904968, Thoubal: +91-6009904965, Ukhrul: +91-6009904972, Chandul: +91-6009904966, Senapati: +91-6009904969, Churachandpur: +91-6009904970, Tamenglong: +91-6009904971. CASSES Suited for Lok Adalat: Money/Bank Loan Recovery, Motor Accidental Claims, Matrimonial disputes (except divorce), Criminal Compoundable offences, Other Civil cases, Revenue cases. Manipur State Legal Services Authority Under the aegis of National Legal Services Authority. ADR BUILDING, LAMPHEL COURT COMPLEX, LAMPHEL PAT-795004. +91-9436239666 maslsa.imphal@gmail.com